



प्राचार्य अभयकुमार साळुंखे ग्रंथ प्रदर्शनाची पाहणी करताना. सोबत डॉ. एस. वाय. होनगेकर, हितेंद्र साळुंखे, डॉ. नीता पाटील.

समृद्ध ग्रंथालये जीवनात परिवर्तन घडवतात प्राचार्य अभयकुमार साळुंखे यांचे मत

कोल्हापूर / प्रतिनिधी :

ग्रंथालये सर्व विषयांवरील पुस्तकांनी समृद्ध असतील तर विद्यार्थ्यांच्या ज्ञानात भर पडते व त्यांच्या जीवनात आमूलाग्र परिवर्तन होते. अज्ञानाचा अंधकार दूर करण्यासाठी प्रत्येकाने चांगल्या ग्रंथांचे वाचन केले पाहिजे. ग्रंथ वाचनाने जीवन समृद्ध होते. जगातील थोर व्यक्ती व आदर्श व्यक्तिमत्त्वे समजून घेण्याच्या दृष्टीने ग्रंथ है गुरुसमान असतात, असे मत श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे यांनी व्यक्त केले. कॉलेजमध्ये विवेकानंद जयंती सप्ताहाच्या निमित्ताने आयोजित ग्रंथ प्रदर्शनाच्या उद्घाटनप्रसंगी ते बोलात होते.

नॅशनल बुक ट्रस्ट ऑफ इंडिया, नवी दिल्ली यांच्या वतीने ग्रंथ प्रदर्शन भरवण्यात आले. रामकृष्ण मठ या संस्थेच्या वतीने ग्रंथालयाच्या प्रांगणात स्वामी विवेकानंद यांच्या जीवनावरील विविध

पुस्तकांचे प्रदर्शन आयोजित करण्यात आले. प्रारंभी स्वामी विवेकानंद आणि राजमाता जिजाऊ यांच्या प्रतिमेचे पूजन करण्यात आले.

वरिष्ठ महाविद्यालयातील प्रा. डॉ. श्रुती जोशी, कनिष्ठ महाविद्यालयातील प्रा. एस. जी. शिंदे, प्रशासकीय कर्मचारी, प्रमोदिनी जाधव आणि विद्यार्थी गटातून संजय पारटे यांचा उत्कृष्ट वाचक महणून सत्कार करण्यात आला. ग्रंथपाल डॉ. नीता पाटील यांचा ग्रंथालयाच्या वतीने नेट परीक्षा उत्तीर्ण झाल्याबद्दल प्राचार्य अभयकुमार साळुंखे यांच्या हस्ते सत्कार करण्यात आला.

संयोजन ग्रंथपाल प्रा. डॉ. नीता पाटील व त्यांच्या सहकाऱ्यांनी केले. प्रास्ताविक व स्वागत प्राचार्य डॉ. एस. वाय. होनगेकर यांनी केले. हितेंद्र साळुंखे यांनी आभार मानले. यावेळी ग्रंथालयातील कर्मचारी, विद्यार्थी, प्राध्यापक व प्रशासकीय सेवक उपस्थित होते.